



# लिखु गाउँपालिका यसम, ओखलढुंगा

प्रदेश नं.-१

## स्थानीय राजपत्र

### लिखु गाउँपालिकाद्वारा प्रकाशित

खण्ड:- २

संख्या:- १

मिति:- २०७६ / ११ /०४

### भाग-१

नेपालको संविधानको धारा २२२ वमोजिम गठित गाउँ सभाले धारा २२६ को उपधारा १ र स्थानीय सरकार संचालन ऐन २०७४ दफा १०२ उपदफा ३ को अधिनमा रहि लिखु गाउँपालिकाको पालिका प्रहरी ऐन, २०७६ लिखु गाउँपालिकाले सर्वासाधारणको जानकारीका लागि प्रकाशन गरिएको छ ।

#### लिखु गाउँपालिकाको पालिका प्रहरी ऐन, २०७६

#### प्रस्तावना

लिखु गाउँपालिका भरि सार्वजनिक सम्पतीको संरक्षण लगायत समुदायमा स्थानीय कानुनको परिपालना गराई सुव्यवस्था कायम राख्न गाउँपालिकाको आफै गाउँ प्रहरी संगठन स्थापना र संचालन गर्न बान्धननीय भएकोले नेपालको संविधान अनुसूची द (१) र धारा २२६ (१) द्वारा प्रदत्त अधिकारको प्रयोग गरि लिखु गाउँसभाले लिखु गाउँपालिका प्रहरीको गठन, सञ्चालन तथा व्यवस्थापन गर्न यो ऐन जारी गरिएको छ ।

#### परिच्छेद १

#### संक्षिप्त नाम र प्रारम्भ

- संक्षिप्त नाम, विस्तार र प्रारम्भ : (१) यस ऐनको नाम “लिखु गाउँपालिकाको पालिका प्रहरी ऐन २०७६” भन्ने रहेको छ
  - यो ऐन लिखु गाउँपालिका भरमा लागू हुनेछ ।

(३) यो ऐन स्थानीय राजपत्रमा प्रकाशन भए देखि लागु हुनेछ ।

## २. परिभाषा : विषय र प्रसङ्गले अर्को आर्थ नलागेमा यस ऐनमा

- (क) “ऐन” भन्नाले लिखु गाउँपालिकाको गाउँपालिका प्रहरी ऐन, २०७६ लाई सम्झनु पर्दछ ।
- (ख) “गाउँपालिका” भन्नाले लिखु गाउँपालिकालाई सम्झनु पर्दछ ।
- (ग) “अध्यक्ष भन्नाले गाउँपालिकाका अध्यक्षलाई सम्झनु पर्दछ ।
- (घ) “प्रमुख प्रशासकीय अधिकृत” भन्नाले लिखु गाउँपालिका प्रमुख प्रशासकीय अधिकृतलाई सम्झनु पर्दछ ।
- (ङ) “पालिका प्रहरी” भन्नाले यस ऐन अन्तर्गत लिखु गाउँपालिकामा नियुक्त प्रहरी कर्मचारीलाई सम्झनुपर्छ ।
- (च) “गाउँपालिका प्रहरी प्रमुख” भन्नाले जुनियर ढ्यूटी अफिसरलाई सम्झनुपर्छ ।

## परिच्छेद - २

### पालिका प्रहरी सेवाको गठन, रेखदेख र नियन्त्रण

३. पालिका प्रहरीको गठन : (१) यस ऐन बमोजिम गाउँपालिकामा एक पालिका प्रहरीको गठन गरिनेछ ।  
(२) उपदफा (१) को प्रयोजनको लागि प्रहरीको गठन र त्यसमा रहने संख्याको पद निर्धारण गाउँकार्यपालिकाले समय समयमा तोके बमोजिम हुनेछ ।
४. पालिका प्रहरी सेवाको रेखदेख र नियन्त्रण: (१) गाउँपालिकामा गठन हुने प्रहरी सेवामा रेखदेख र नियन्त्रण यसै ऐन र प्रचलित कानुनमा तोकिए बमोजिम हुनेछ ।

## परिच्छेद - ३

### पालिका प्रहरी कर्मचारीको काम, कर्तव्य र अधिकार

५. पालिका प्रहरी कर्मचारीको कर्तव्य : (१) पालिका प्रहरी कर्मचारीको काम, कर्तव्य र अधिकार नियमावलीमा तोकिएको र देहाय बमोजिमको हुनेछ :-  
(क) गाउँपालिकाको नीति, कानुन, मापदण्ड तथा निर्णय कार्यान्वयन,  
(ख) गाउँपालिकाको चल अचल सम्पत्तिको सुरक्षा र संरक्षण,  
(ग) स्थानीयस्तरमा हुने सभा, समारोह, परम्परा तथा जात्रा चाडपर्वको सुरक्षा व्यवस्थापन,  
(घ) स्थानीय बजार तथा पार्किंग स्थलको रेखदेख र व्यवस्थापन,  
(ङ) गाउँपालिका सरसफाई सम्बन्धी मापदण्डको कार्यान्वयन,

- (च) न्यायिक समितिले गरेको मिलापत्र तथा निर्णयको कार्यन्वयन,
- (छ) सार्वजनिक, ऐलानी र पर्टी जग्गा, सार्वजनिक भवन, सम्पदा तथा भौतिक पूर्वाधारको सुरक्षा,
- (ज) विपद व्यवस्थापन सम्बन्ध खोजी, उद्धार, राहत तथा पुनर्स्थापना,
- (झ) स्थानीय प्राकृतिक स्रोत र अचल सम्पत्तिको संरक्षण चोरी निकासी नियन्त्रण,
- (ञ) छाडा पशु चौपायाको नियन्त्रण,
- (ट) अनधिकृत निर्माण तथा सार्वजनिक सम्पति अतिक्रमण रोकथाम तथा नियन्त्रण,
- (ठ) कार्यालयले तोकेको अन्य कार्य,

### परिच्छेद - ४

#### तह सृजना र पदपूर्ति

- ६. पालिका प्रहरीको दरवन्दी सृजना:** (१) गाउँपालिकामा रहने पालिका प्रहरी कर्मचारीको दरवन्दी सृजना र खारेजी नियमावलीमा व्यवस्था भए बमोजिम हुनेछ ।
- (२) पालिका प्रहरीको दरवन्दी सृजना गर्दा त्यस्तो दरवन्दीमा रहने पदले गर्ने कार्यविवरण, अल्पकालिन तथा दीर्घकालिन रूपमा पर्ने वित्तीय दायित्यको विश्लेषण गर्नुपर्नेछ ।
- ७. पालिका प्रहरीमा रहने पदहरू:** (१) पालिका प्रहरीमा देहा बमोजिमका पदहरू रहनेछन् ।
- (क) पालिका प्रहरी नायव निरीक्षक (प्र.पाँचौ, इच्चार्ज)
  - (ख) पालिका प्रहरी सहायक निरीक्षक (सहायक स्तर चौथो)
  - (ग) पालिका प्रहरी हवल्दार (सहायक स्तर तेस्रो)
  - (घ) पालिका प्रहरी जवान (सहायक स्तर दोश्रो)
  - (ङ) पालिका प्रहरी सहयोगी (विविध स्तर)
- ८. पदपुर्ति समितिको गठन:** (१) गाउँपालिकाको स्थानीय सेवा ऐन, २०७५ को परिच्छेद ३ दफा ८ बमोजिमको पदपूर्ति समितिले नै पालिका प्रहरी पदपूर्ति समितिको कार्य गर्न सक्नेछ ।
- ९. परीक्षणकालमा राखिने :** (१) नयाँ नियुक्ति गरिएका पालिका प्रहरी कर्मचारीलाई तोकिए बमोजिम परीक्षणकालमा राख्न सकिनेछ ।
- १०. पालिका प्रहरीको आवश्यक योग्यता** (१) पालिका प्रहरीको योग्यता सम्बन्धी व्यवस्था तोकिए बमोजिम हुनेछ ।

(२) पालिका प्रहरीको नियुक्ति गर्दा पदपुर्ति समितिको सिफारिसमा प्रमुख प्रशासकीय अधिकृतले नियुक्ति दिनेछन् ।

११. **विज्ञापन सम्बन्धी व्यवस्था:** पालिका प्रहरीको भर्नाको लागि विज्ञापन सम्बन्धी व्यवस्था तोकिए बमोजिम हुनेछ ।
१२. **नियुक्ति सदर :** पालिका प्रहरीले आधारभूत तालिम गर्नुपर्ने भनि तोकिएको पाठ्यक्रम अनुसार उत्तिर्ण भएमा कार्यपालिकाको निर्णयले नियुक्ति सदर गरिनेछ ।

### परिच्छेद - ५

#### सजाय र पुनरावेदन

१३. **सजाय:** उचित र पर्याप्त कारण भएमा पालिका प्रहरी कर्मचारीलाई देहायको सजाय गर्न सकिनेछ ।

- क. नसिहत दिने ।
- ख. तलब बृद्धि रोक्का गर्ने ।
- ग. तल्लो तहमा घटुवा गर्ने
- घ. लापरवाही गरी गाउँपालिकलाई नोक्सानी भएको सम्पूर्ण वा आंशिक रूपमा तलब भत्ताबाट कट्टी गरी असुल गरिने,
- ड. भविष्यमा अयोग्य नठहरिने गरी नोकरीबाट बरखास्त गर्ने
- च. भविष्यमा अयोग्य ठहरिने गरी नोकरीबाट बरखास्त गर्ने

१४. **नसिहत दिने:** (१) प्रमुख प्रशासकीय अधिकृतले दिएको आदेशको अवज्ञा गर्ने वा तोकिए बमोजिमको आफ्नो काम कर्तव्य पूरा नगर्ने पालिका प्रहरी कर्मचारीलाई नसिहत दिईनेछ ।

(२) उपदफा (१) बमोजिम १ वर्षमा ३ पटक भन्दा वढी नसिहत पाएका पालिका प्रहरी कर्मचारीलाई प्रकृया पुरा गरी सेवाबाट हटाईने छ ।

१५. **तलब वा वढुवा रोक्ने:** पालिका प्रहरी कर्मचारीको काम सन्तोषजन नभएमा सजाय गर्ने अधिकारीको निजको तलब वा पदोन्नती रोक्का गर्न सक्नेछ ।

१६. **तह र तलब घटाउने:** (१) कुनै पालिका प्रहरी कर्मचारीले देहाय बमोजिमको कसूर गरेमा निजलाई १ तह घटुवा गरी सोही घटुवा भएको तहको तलब भत्ता उपलब्ध गराईनेछ ।

- क. सन्तोषजन काम नगरेमा
- ख. अनुशासनहिनता गरेमा
- ग. आचरण सम्बनि ऐन उल्लंघन गरेमा

- घ. गाउँपालिकाले दिएको आदेश निर्देश नमानेमा वा कार्यान्वयन नगरेमा,
- ड. मनासिव कारण विना विदा स्वीकृत नगराई विदा बसेमा
- च. तोकिए बमोजिमको जिम्मेवारीमा लापरवाही गरेमा वा पुरा नगरेमा

**१७. सेवाबाट हटाउने वा बर्खास्त गर्ने:** (१) पालिका प्रहरी कर्मचारीलाई देहाय बमोजिमको कसुर गरेमा सेवाबाट हटाउन वा बर्खास्त गर्न सक्नेछ ।

- (क) अयोग्यताको कारण आफ्नो पदीय जिम्मेवारी पुरा गर्न नसकेमा,
- (ख) राजनीतिमा भाग लिएमा
- (ग) बारम्बार अनुशासनहीन काम गरेमा,
- (घ) नैतिक पतन देखिने फौजदारी अभियोगमा अदालतबाट प्रमाणित भएमा
- (ड) कार्यालय समयमा मादक पदार्थ सेवन गरी हिडेमा
- (च) प्रचलित कानून बमोजिम भ्रष्टचाराजन्य कसुर गरेमा
- (छ) पदीय जिम्मेवारी अनुसुरको आचरण नगरेमा
- (च) आचरण सम्बन्धी नियमहरू पटक पटक उल्लंघन गरेमा

**१८. सजाय सम्बन्धी कार्यविधि:** (१) प्रहरी कर्मचारीलाई सजाय गर्ने र गराउन आदेश दिने अधिकार प्रमुख प्रशासकीय अधिकृतलाई हुनेछ ।

(२) पालिका प्रहरीलाई सजायको आदेश दिनु अघि कारबाही गर्न थालिएको विषयमा र सजाय स्पष्ट खुलाई सफाई पेश गर्ने मौका दिनु पर्नेछ । त्यस्तो सफाई पेश गर्न आदेश दिँदा गराईएका आरोप स्पष्ट रूपले किटिएको हुनु पर्दछ । त्यस्तो प्रहरी कर्मचारीलाई सजाय गर्ने अधिकारीले तोकिएको म्याद भित्र आफ्नो सफाई र प्रस्तावित सजायको लिखित रूपमा स्पष्टीकरण पेश गर्नु पर्दछ ।

तर भागी पत्ता नलागेको वा सम्पर्क स्थापित गर्न असम्भव भएको पालिका प्रहरी कर्मचारीको सम्बन्धमा नियमावलीमा व्यवस्था भए बमोजिम हुनेछ ।

**१९. पुनरावेदन लाग्ने:** दफा १३ बमोजिमको कारबाहीमा चित्त नबुझेमा पैतीस दिनभित्र जिल्ला अदालतमा पुनरावेदन गर्न सक्नेछ ।

### परिच्छेद: ६

#### तलब भत्ता, सेवा सुविधा सम्बन्धी व्यवस्था

**२०. पारिश्रमिक, राशन, बिदा तथा अन्य सुविधा:** (१) पालिका प्रहरीको पारिश्रमिक, राशन, बिदा तथा अन्य सेवा शर्त र सुविधा तोकिए बमोजिम हुनेछ ।

**परिच्छेदः ७**

**पोशाक र दर्जानी चिन्ह**

- २१.** पोशाक र चिन्हः पालिका प्रहरीको दर्जानी चिन्ह, व्याज, पोशाक र सोको रंग सम्बन्धी व्यवस्था कार्यपालिकाले तोकिए बमोजिम हुनेछ ।

**परिच्छेदः ८**

**अवकाश र उपदान**

- २२.** अवकाश र उपदान : अवकाश र उपदान तोकिए बमोजिम हुनेछ ।

**परिच्छेद : ९**

**विविध**

- २३.** तालिमः छनौट भएका पालिका प्रहरीलाई औपचारिक जिम्मेवारीमा खटाउनु पुर्व नेपाल प्रहरीसँगको समन्वयमा न्युनतम एक महिनाको आधारभुत तालिम प्रदान गर्नुपर्नेछ ।
- २४.** पुरस्कारः प्रशंसनीय एवं उत्कृष्ट कार्य सम्पादन गर्ने पालिका प्रहरीलाई गाउँपालिकाको कार्यालयले पुरस्कृत गर्न सक्नेछ ।
- २५.** कार्य सञ्चालन प्रक्रिया: कार्यालयले पालिका प्रहरीको कार्य सञ्चालन प्रक्रिया बनाई लागू गर्न सक्नेछ ।
- २६.** नियम बनाउने अधिकारः यस ऐनको उद्देश्य कार्यान्वयन गर्नलाई कार्यपालिकाले आवश्यक नियमावली तथा कार्यविधि, मापदण्ड, निर्देशिका, बनाई लागु गर्न सक्नेछ ।
- २७.** यस ऐन बमोजिम हुने: यस ऐनमा लेखिएको कुरामा यसै ऐन बमोजिम र नलेखिएको कुरा प्रचलित कानून अनुसार हुनेछ ।
- २८.** बचाउः यस अधि भए गरेको काम कारबाही समेत यसै ऐन बमोजिम भए गरेको मानिनेछ ।

आज्ञाले,

नामः दिनानाथ चौधरी

नि. प्रमुख प्रशासकीय अधिकृत

मिति: २०७६/११/०४